

IJEÓZI NKE PỌL NIME OBODO MELITA NA ROM

Ọlu Ndi-ozì 27:1-44; 28:1-31

IHEÒMỤMỤ 371

NKe Ndị okenye

AMAOKWU IBUN'ISI: “Kwusa okwu-Ya; tukwasi uche n'ọlu-gi n'oge kwesiri, ma-ọbu n'oge nēkwesigh; tu madu nmehie ha n'anya, ba nba, riọ aririọ, n'ogologo-ntachi-obi nile na ozizi nile” (2 Timọti 4:2).

I Ijè dī Ókéegwù

- 1 Arara Pọl na ọfọdụ ndịmkpọrọ ọzọ nye n'aka ọchịagha náachị ọgụ ndị agha ise, onye ọlụ ya bụ iduga ha Rom, Ọlu Ndi-ozì 27:1; 26:32
- 2 Ọchịagha náachị ọgụ ndịagha ise ahụ ji obi ọma lekọta Pọl, Ọlu Ndi-ozì 27:3; 24:23; 28:16, 30, 31
- 3 Óké ifufe mere ka ụgbọ Pọl nọ na ya nọfọdụ n'osimiri, ma n'ikpeazụ ụgbọ ha lara n'iyi n'agweetiti nke Melita, Ọlu Ndi-ozì 27:1-20, 27-44; 28:1
- 4 Pọl dọrọ ọchịagha na onyeisi ụgbọ ahụ akanánti ka ha ghara inupu ụgbọ ma ha añaghị ya ntị, Ọlu Ndi-ozì 27:10, 11, 21
- 5 Chineke gbara Pọl ume gwa ya na agaanapụtasị mmadụ niile ma na ụgbọ ahụ gaala n'iyi, Ọlu Ndi-ozì 27:22-26; Luk 8:23-35; Abù Ọma 107: 25-30

II Ọtụtụ Ijè Site Na Melita Rue Rom

- 1 Chineke nọnyere Pọl wee napụta ya n'aka ajọ ajụala wee gwọọ kwa ndị ọrịa na Melita, Ọlu Ndi-ozì 28:1-10; Mak 16:17, 18
- 2 Emere ka Pọl nwe obiike site n'ihụ ụmụnna ndị nọ na Pọtiọli, na ụmụnna ndị zutere ya na Rom, Ọlu Ndi-ozì 28:11-15
- 3 Ekwere ka Pọl nọdụ ịchè n'ụlọ nke n'ụlọ nke aka ya nke ọ naakwụ ụgwọ arọ abụọ nime Rom. O kwusara ozioma n'ebe a náenweghị nsogbu, Ọlu Ndi-ozì 28:16, 30, 31
- 4 Pọl na ndị Juu rụrịtara ụka nime Rom, ma ọtụtụ nime ha ekwenyeghị, Ọlu Ndi-ozì 28:17-29

NKỌWA DỊ ICHEICHE

Ebilimmiri Dị Icheiche

Akụkọ banyere ijè Pọl rue Melita ya na ụgbọ ha nke laran'iyi bụ akụkọ juru n'ihe mmụta dī ukwu. Ọ bụ ihe dī óké egwù mmadụ ilefuru ndumọdụ maọbụ ịdọakanánti nke Chineke anya. Adurọ ọchịagha ahụ nke náelekọta Pọl ọdụ na nsogbu gaje izute ha ọ buru na ha enupụ n'oge ahụ. Pọl na Chineke nọ nso nke bụ na ndumọdụ ya gaburị ihe óké ọnụahịa ma ọ buru na ha nara ya. Ma otú ọ dī, ọchịagha ahụ rọrọ ịña onyeisi ụgbọ ahụ ntị, ha wee nupu ụgbọ ha. Náagbanyeghị nke a, ọgwụgwụ ijé ha gosiri eziokwu nke dī n'ịdọakanánti nke okwu pọl, Ọ bụ n'ihì Pọl nọ n'ụgbọ ahụ mere ka Chineke napụta ndụ ndị niile nọ nime ya.

Ọtụtụ mgbe ka Chineke naeji n'ihì ndị eziomume olenaole, ghara ikpochapụ ndụ nke ọtụtụ mmadụ, dika Chineke kwere ná mkwà nye Abraham n'ihì nwanne ya nwoke bụ Lọt (Gụọ Jenesis 18:20-32). N'ihì na ọ bụ ọchịchọ Chineke ka Pọl guzo n'iru Sisa na ndị eze, Chineke napụtara ndụ ya. N'ihì ekpere Pọl na ibuonụ ya banyere ndụ nke ndị ya na ha nọ n'ụgbọ, mere ka Chineke zoputa ndụ ha, ọ dighị onye ọ bụla lara n'iyi.

Anapụtawo ndị bi n'ụwa ọtụtụ ugbo site ná ahụhụ na nsogbu n'ihhi ndị nke Chineke nọ n'etiti ha, na ekpe kwa ekpere náewepughịaka. Náání Chineke matara. Ọzọ, ọ bụ náání Chineke matara ọtụtụ ndị ikenaagwu anaputara site n'ony ọnwụ n'ihhi ekpere nke ndịKraist ọfọdụ kpere náewepughịaka.

Eziokwu a putakwara ihè n'otùuzọ ahụ site n'ony onyeamuma bụ Aisaia mgbe ọ siri. "Otú a ka JEHOVA siri, Dika anāchọta manya-vine ọhu n'uyọkọ nkpuru-vine, ewe si, Ebibila ya n'ihhi na ngozi di nime ya: otú a ka M'gēme n'ihhi ndi-orum, ka M'we ghara ibibi ha nile" (Aisaia 65:8).

Enwereike welite arumarukà na, ebe ọ bụ uche Chineke ka Pọl jerue Rom, na ebe ọ bụ Chineke Onwe Ya bụ Onye náachị ihe niile ekèrèkè, na ọ bụ gini mere O jiri kwenye ka ebilimiri bibie ugbo Pọl ha? Akwukwonsọ si otú a zaa arumarukà niile di otú a: "A! omimi nke àkù nke amam-ihe na nke ihe-omuma kwa nke Chineke! Le otú anēnwegh ike ichọputa ikpé-Ya nile, otú anēnwegh kwa ike ituputa uzọ-Ya nile! N'ihhi na ònye mara uche Onye-nwe-ayi? Ma-ọbu ònye putara ibu onye Ya na ya nāgba izù?" (Ndi Rom 11:33, 34).

Pọl, onye Chineke dọworo akanánti ka ha ghara ijéjè ahụ, duru ọchịagha ahụ ọdù. Ha jerejè ahụ, ma ọ bụ ebere Chineke, nke náadi site n'ebighiebi rue ebighiebi ruru ha aru, ha wee di ndu. Mgbe ihe niile nke mere mesiri, ndi niile nọ n'ugbo ahụ wee mata nkeoma n'enweghi obiabuo, na ọ bụ amara Chineke naputara ha. Iheozọ nke ihe a mere luputara bụ na ndi Melita natara Ozioma nke Pọl ziri ha, agwokwara ndi ọriha ha, nke a agaghị emewori ma ọ buru na ugbo ha ebibighi n'agweetiti ahụ. Ọzọ kwa Akwukwonsọ naegosi nkeoma na, "ihe nile nāluko ọlu iwetara ndi huru Chineke n'anya ezi ihe, bú ndi akporo dika ihe Ọ nēzube si di" (Ndi Rom 8:28).

Mgbe mmadu ọ bula na eme ọchichọ Chineke dika ọ matara ya, mkpuchi nke Chineke naadiri ya. Mbibi ugbo mmiri na mmekpaaru ya niile erughi Pọl aru, ajuala ahụ kwa, nke kokwasikwara onwe ya n'aka Pọl na mberede, emerughi kwa ya aru. Ọ bughị n'ihhi na Pọl nwere ike di ukwu imeru nsi nke ajuala ahụ, kama ọ bụ n'ihhi na ike ukwu nke Chineke kachasi ike niile puru imeru ike niile nke ihe ọjọ. Jisọs ekwewo mkwà si: "Ha gāchilite agwo, ọ buru kwa na ha añua ihe ọ bula nēbuta ọnwu, ọ gagh emeru ha aru maqli" (Mak 16:18). Ihe ọ bula nke Chineke kweworo ná mkwà Ọ gaemezu ya. Ọ di ndi tughariworo okwu a si ná Akwukwonsọ ka ọ buru na ha puru ichilite agwo nke náatugbu mmadu dika ọ masiri ha, na Chineke aghaghị isopuru mkwà Ya ime ka ihe ọ bula ghara imeru ha aru. Ọfọdụ ndi di otú a anwụwo mgbe agwo tara ha, n'ihhi iji ngwangwa dabere na ebere nke Chineke gaabu nke ha otú ọ bula o sinaadi, na kwa, n'ihhi itughari eziokwu nke a ka ọ puta ihè ọzọ. Onyenwe anyi kpuchiri Pọl, dika Ọ naeme, ọzọ kwa, Ọ gaeme kwa ya nye onye nke Ya ọ bula nke agwo gaaata náamaghịama, ma ọbụ onye nke nuru ihe ọ bula náeweta ọnwụ náamaghịama.

Setan nwara Kraist site n'igwa Ya okwu nke sitere n'Akwukwonsọ banyere iwu Chineke nyere ndi mmuozzi banyere ya -- na ha gaekuru Ya n'aka ha abuo ka ọ ghara ikpobi ukwu Ya na nkume. Ekwensu chere uche inwa Kraist ka Ọ tuda Onwe Ya site n'elu Ọlọkwu Chineke igosi na ndi mmuozzi gaekuru Ya tupu Ọ gaemeru aru, na igosi kwa na Ya bụ Ọkpara Chineke. Onye ọ bula gaewere Okwu Chineke mee ihe n'uzo náezighiezi iji mee ihe ngosi anaahụanya, naanwa Chineke ọnwunwa kama ikpodata nchebe nsọ nye onwe ya, (Gụọ Matiu 4:5-7).

Ijeru Rom

Ọ dighi ihe iribaama mere n'ije nke Pọl nupuru site na Melita rue Rom, ma ha zutere n'uzo umunna ndi gbara Pọl ume. Mgbe ha batasiri na Rom, ekwere ka Pọl biri aru abuo n'ulo nke ya onwe ya, ya naakwu ugwo ya. Ọ bụ ezie na otu ọchịagha naeche ya nché oge niile, ọ bụ kwa ihe doroanya na ekere ya agbu, maobu kwa na ekegidere ya naaru ọchịagha ahụ, ekwekwara ka ọ naanabata onye ọ bula maobu ndi obia niile dika o si choo. Ọzọ kwa egbochighi ya izisa Ozioma ahụ.

Kama itu mkporo garaabu ihemgbochi nye Pọl, o nyekwara ya aka ibulite mgbasa Ozioma nime Rom na obodo ndi gbara ya gburugburu. Ọlọ ya wee gho isiebe anaenwe mgbakọ di icheiche. Ọ bụ site ná ebe ahụ ka o si dee akwukwoozi ya nye Ndi Efesos, Ndi Filipai na Failimon. Pọl dere na ya bụ onyeuko nke Kraist nọ náagbu; ma otú a kwa ka ọ di, ma n'aru ma n'imemmuo. Ọ nọ nime agbu nke ihun'anya nye Onyenwe ya; ọ nọ kwa náagbu nke anaru n'ihhi ihun'anya na ijézi ya nye Onyenwe ya

(Lee Ndi Efesos 6:20). Site ná ezi okwukwe nke Chineke na aluolu nime ndu ya. Pól narala mkporo aturu ya dika uzọ nke Chineke chorọ isi duzie ya rue atumàatù nke Chineke, o wee degara nzuko nke di na Filipai akwukwo si: “Ma anamezube ka unu mara, umu-nnam, na, kama ihe ozọ, onodum emewo ka Ozioma ga n’iru; ya mere agbum putara ihè nime Kraist na Pritoriom dum, ya na n’ebe nile fọduru nọ” (Ndi Filipai 1:12, 13).

Pól puru ihu na anaenye Chineke otuto site na mkporo aturu ya. Otutu ndi naagaghiri amata ihe banyere Onyenwe anyi, naahu ya irunairu, bu olu ndi icheiche nke Onyenwe anyi luru, na ezute naahukwa ndikom ahụ ha na Pól naezukota kwa ubochi. Kama iwere akụ, mmehie, uzọ ikpere arusi nke ndi Rom na omume jogburu onwe ya nke ndi Sisa náebi chee ndi bi n’obíeze iru, anaaji okwukwe nke Chineke ché ha n’iru kwa ubochi. Ekwusara Kraist n’ebe mmehie di, ma kwusaa kwa ya n’uzọ di mma, nke mere na o luputara nzoputa mkporobi nke umummadu. Pól bu onyemkporo na Rom, naagbanyeghi nke a, Chineke puru ime ka Obodo ukwu ahụ bu Rom, naala n’okpuru ochicho Ya, ha wee kwere ka Pól kwusaa Ozioma náenweghi ihe mgbochi n’obi ndi anaakpo Sisa, (Lee Ndi Filipai 4:22). Mgbe Pól naatughari uche banyere otu Chineke si aluolu, o garaa n’iru iji igbaume dee si, “O me kwa ka ndi ka n’onu-ogugu n’etiti umu-nna nime Onye-nwe-ayi nwebiga anya-ike okè n’ikwu okwu Chineke natugh egwu, ebe ha tukwasiworo obi site n’agbum. O bu ezie na ufodu nekwusa Kraist-ayi obuna n’ihi na o di ha ezi nma: ndia neme ya site n’ihu-n’anya, ebe ha matara na edorom ka m’we gopu Ozi-oma: ma ndi ahu nekwusa Kraist-ayi site n’ikpa-iche-iche, o bugh n’idi-ocha n’obi ebe ha nechè na ha gewelirim nkpagbu n’agbum. Gini kwa? o bu nani na n’uzo o bula, ma o bu n’aghughọ ma-ọbu n’ezi-okwu, anekwusa Kraist nime nka ka m’nanuri kwa onu, e, m’ganuri kwa onu nime ya” (Ndi Filipai 1:14-18).

Pól gosiri ihe ilereanya nke inwe obiike na idike na mkporo aturu ya, jigide kwa otu inuokwu ahụ n’obi, na okwukwe nime Chineke nke kpaliri mmuo nke otutu mmadu ibilite wee luolu nke igbasa Ozioma ahụ. O bu ezie na ndi iro bilikwara, náeché na ha gaeme ka Pól mechie onu maobu nwe mmekpaaru kari ma ekwusarari ozioma ahụ n’ike kari. Site na mmgbe Adam mehiere, uwa, anaru, na ekwensu naachosiike ikwu maobu ime ka Ozioma nke Jisus Kraist buru ihe emechibidoro uzọ, ihe egbochiri na ihe emere ka o ghara inwe ike. Site n’igbu ndi mkwusa, ha echewo na ha gaeme ka aghara inu olu Chineke mgbe niile ebighiebi, nani ka amata na Onyenwe anyi puru iwelite otutu olu obuna site na nkume ito Ya ma o buru na o di mkpa iji mee ka olu Ya náaga n’iru.

Akwukwo nke Olu Ndi-ozu bu ebe edere ihe banyere ndikom Chineke, ndi, ebe ha nwere ezi ntukwasio di ukwu n’ebe Onyenwe ha no, naanurikwa onu na nzoputa nke O wetara ha, ha puru gazue uwa niile ikwusa Ozioma nke Jisus Kraist Onye ahụ akpogburu. Ka ndi Kraist nke oge a nwe mkwuwaokwu nime okwukwe ha dika Ndi-ozu nke mgbe ochie, ndi naatughu egwu mmadu maobu ndi mmuo ojoo di icheiche bu ndi megidere ha, kama ha chosiriike inata akara na otuto nke Onyenwe ha dika ugwoolu. Lee otu o si kwesi bu mkwubiokwu nke Akwukwo nke Olu Ndi-ozu! Onye dere ya naekwu banyere onyemkporo ahụ bu Pól si na o “nekwusa ala-eze Chineke, newere kwa nkwuwa-okwu nile zi ihe nile banyere Onye-nwe-ayi Jisus Kraist, o digh onye negbochi ya” (Olu Ndi-ozu 28:31).

AJUJU DI ICHEICHE

- 1 Gini mere eji naeziga Pól na Rom?
- 2 Olee otu esi emeso Pól n’ije ya mgbe o no n’aka ochiagha ahụ náachi otu nari ndi agha ndi Rom?
- 3 Gini mere Pól ji duu ochiagha ahụ odu ka ha ghara inupu ugbọ ha mgbe ha nupuru?
- 4 Olee udi ijemmiri nke ha nwere?
- 5 Onye ka esi n’akaya zoputa ndu nke ndi no n’ugbo ahụ?
- 6 Gini bu ihe mere Pól na Melita nke gosiri eziokwu nke okwu Kraist?
- 7 Olee otu ndi Rom si meso Pól mgbe o ruru na Rom?
- 8 Udi iheigankeoma di ana ka Pól ji zisaa Ozioma na Rom?